

महाराष्ट्र शासन
पर्यटन व सांस्कृतिक कार्य विभाग,
शासन निर्णय, क्रमांक टिडीएस २०११/२/प्र.क्र.४६३(भाग-१)/पर्यटन,
मंत्रालय, मुंबई-४०० ०३२.
दिनांक : १९ नोव्हेंबर, २०११

संदर्भ:- शासन निर्णय क्र. क्रमांक टिडीएस २०११/२/प्र.क्र.४६३/पर्यटन, ४.११.२०१०

प्रस्तावना:-

पर्यटन विकासाकरिता शासनाने संदर्भाधीन शासन निर्णयान्वये कार्यपद्धती निश्चित केली आहे. या कार्यपद्धतीमध्ये जिल्हा स्तरावरील पर्यटन स्थळांचे नवे प्रस्ताव तयार करणे आणि त्यांची अंमलबजावणी करणे या करिता जिल्हाधिकारी अध्यक्ष असलेली समिती नेमली आहे. या समितीने महाराष्ट्र पर्यटन विकास महामंडळाच्या सहकार्याने जिल्ह्यातील पर्यटन स्थळांचा विकास करणे अपेक्षित आहे. परंतु कार्यबाहुल्यामुळे जिल्हाधिकारी यांना वारंवार या समितीची बैठक घेणे शक्य होत नाही आणि जिल्हा स्तरावर पर्यटन विकासामध्ये विविध पर्यटन स्थळांच्या विकासाकरिता आवश्यक असाणाऱ्या विविध परवानग्या तसेच विविध विभागांशी समन्वय साधणे या गोष्टींची वारंवार आवश्यकता लागते आणि समन्वया अभावी बरीच कामे प्रलंबीत राहतात, असे दिसून आले आहे.

हे लक्षात घेऊन प्रत्येक जिल्ह्याला पर्यटनासाठी अप्पर जिल्हाधिकारी यांना जिल्हा पर्यटन अधिकारी घोषित करण्यात यावे आणि या अधिकाऱ्याद्वारे पर्यटन विभाग आणि महाराष्ट्र पर्यटन विकास महामंडळ यांचे मार्फत जिल्हा पातळी पर्यंत पर्यटन विषयासाठी समन्वय साधणे शक्य होईल, असे प्रस्तावित करण्यात आले आहे.

जिल्हाधिकारी हे संदर्भाधीन शासन निर्णयानुसार जिल्हा स्तरीय पर्यटन समितीचे अध्यक्ष आहेत. त्याच अनुषंगाने प्रत्येक जिल्ह्याचे अप्पर जिल्हाधिकारी हे या समितीमध्ये कार्यकारी अध्यक्ष आणि जिल्हा पर्यटन अधिकारी म्हणून समाविष्ट केल्यास पर्यटन विकासाला मदत होईल.

शासन निर्णय:-

पर्यटन विकासाच्या कामासाठी जिल्हास्तरावर समन्वय व सनियंत्रण साधण्यासाठी अप्पर जिल्हाधिकारी यांची जिल्हास्तरीय पर्यटन समितीमध्ये कार्यकारी अध्यक्ष आणि जिल्हा पर्यटन अधिकारी म्हणून नियुक्ती करून जिल्हाधिकारी यांच्या मार्गदर्शनाखाली पुढील कार्यक्षेत्रातील कामे करण्यासाठी मंजूरी देण्यात येत आहे.

- १) पर्यटन धोरण २००६ दि. १६ डिसेंबर, २००६ अनुसार पर्यटन विकासामध्ये जिल्ह्याचे स्थान निर्माण करणेसाठी करावयाची कार्यवाही.
- २) संदर्भाधीन दि. ४.११.२०१० च्या शासन निर्णयानुसार पार पाडावयाची पर्यटन विषयक कामे.
- ३) जिल्ह्यातील पर्यटन स्थळांचा विकास करण्यासाठी महाराष्ट्र पर्यटन विकास महामंडळाच्या सहकार्याने बैठका घेऊन विविध पर्यटन स्थळांच्या विकासाकरिता आवश्यक असणाऱ्या विविध परवानग्या मिळविणे, तसेच विविध विभागांशी समन्वय साधणे व सनियंत्रण करणे.
- ४) जिल्हास्तरावरील जिल्हापरिषद, सार्वजनिक बांधकाम विभाग, पाटबंधारे विभाग, नगर परिषद, वन विभाग इ. कार्यान्वयीन यंत्रणेशी समन्वय साधून पर्यटनविषयक आवश्यक माहिती शासनास सादर करण्याकरिता सनियंत्रण करणे.
- ५) शासनाच्या पर्यटन विभागाकडून मागविण्यात आलेली मंत्रालयातील कामकाजाशी संलग्न माहिती संबंधित यंत्रणेकडून संकलित करून शासनास सादर करणे.
- ६) जिल्ह्यातील पर्यटन विषयक कामाबाबत आवश्यक ती कार्यवाही.(कामांचे प्रगती अहवाल, खर्चाची माहिती इ.)

सदर आदेश महसूल व वन विभागाच्या सहमतीने व अनौपचारिक संदर्भ क्र.१४३५० दि.१५.१०.११ अन्वये निर्गमित करण्यात येत आहेत.

महाराष्ट्राचे राज्यपाल यांच्या नावाने व आदेशानुसार,



(राजीव निवतकर)

उपसचिव, महाराष्ट्र शासन

प्रति,

- १) महालेखापाल, लेखा व अनुज्ञेयता, महाराष्ट्र - १, मुंबई
- २) महालेखापाल, लेखा व अनुज्ञेयता, महाराष्ट्र - २, नागपूर
- ३) मा. मंत्री (पर्यटन) यांचे खाजगी सचिव, मंत्रालय, मुंबई
- ४) मा. मंत्री (महसूल) यांचे खाजगी सचिव, मंत्रालय, मुंबई
- ५) मा. राज्य मंत्री (पर्यटन) यांचे खाजगी सचिव, मंत्रालय, मुंबई
- ६) मा. मंत्री (महसूल) यांचे खाजगी सचिव, मंत्रालय, मुंबई
- ७) प्रधान सचिव, महसूल, महसूल व वन विभाग, मंत्रालय, मुंबई - ३२
- ८) प्रधान सचिव, पर्यटन व सांस्कृतिक कार्य विभाग, मंत्रालय, मुंबई - ३२
- ९) सर्व जिल्हाधिकारी,
- १०) सर्व अप्पर जिल्हाधिकारी
- ११) व्यवस्थापकीय संचालक, महाराष्ट्र पर्यटन विकास महामंडळ, मुंबई
- १२) उप सचिव, पर्यटन, पर्यटन व सांस्कृतिक कार्य विभाग, मंत्रालय, मुंबई
- १३) व्यवस्थापकीय संचालक, महाराष्ट्र राज्य रस्ते विकास महामंडळ, मुंबई
- १४) निवडनस्ती